



இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

சனிக்கிழமை 21-09-2024

மலர்க் மாநில சுயாட்சி - 2

இன்னொன்றையும் சொன்னார் டி.எம்.நாயர்!

‘அனுப்பி வைக்கப்படும் ஆளுநர்களுக்கு எதுவும் தெரியாது’ என்று அன்றே கண்டுபிடித்துச் சொன்னவர் டி.எம்.நாயர்தான். “பதவியில் இருக்கும் ஆளுநர்களுக்கு மற்றவர்களின் நிலையைக் கண்டறியும் வாய்ப்பு இல்லை. அடக்கி ஒடுக்கப்பட்டுக் கிடக்கும் கோடிக்கணக்கான மக்களின் நிலையை அவர்களால் உணர முடியாது” என்று அன்றே சொன்னார் டி.எம்.நாயர். ‘ஆடுக்குத் தாடி எதற்கு? நாட்டுக்கு ஆளுநர் எதற்கு?’ என்று புரியும் மொழியில் இதனைத்தான் சொன்னார் பேரறிஞர் அண்ணா.

மாண்டேகு - செம்ஸ்போர்டு குழுவின்ரைச் சந்தித்து. ‘மாநிலங்களை நிர்வாக வசதிக்காக மாற்றியமைக்க வேண்டும். மொழி அடிப்படையில் மாற்றம் செய்ய வேண்டும் - இது அவசியமானது. தற்போது இந்திய அரசிடம் குவிக்கப்பட்டுள்ள அதிகாரங்கள் பரவலாக்கப்பட வேண்டும். இவற்றில் பலவற்றை மாநில அரசுகளின் பொறுப்பில் விட வேண்டும். இதை நிறுவினால்தான் கூட்டாட்சி முறை (Federal system) வெற்றி பெற முடியும்’ என்று சொன்னார் டி.எம்.நாயர். இதனைத்தான் சுதந்திர இந்தியாவில் பேரறிஞர் அண்ணா அவர்கள் கையில் எடுத்தார்கள்.

1963 சனவரி 25 ஆம் நாள், பிரிவினைத் தடைச் சட்ட மசோதாவுக்கான அரசியல் சட்டத் திருத்தத்தை எதிர்த்து மாநிலங்களவையில் அண்ணா பேசினார். “நாம் ஒரு கூட்டாட்சி அமைப்பை ஏற்றிருக்கிறோம். அதனை ஒரு துணைக் கண்டம் என்று அழைக்கிறோம். இதற்கு ஒற்றையாட்சி அமைப்பை ஏற்க முடியாது. இந்த நாடு மாறுபட்ட வரலாறுகளையும் பலதிறப்பட்ட மனோபாவங்களையும் கொண்டது” என்பதை விரிவாக விளக்கி வந்த அண்ணா, “நமது அரசமைப்புச் சட்டத்தின் கூட்டாட்சி முறையிலுள்ள பல ஒற்றைத் தன்மைகளை எதிர்த்துப் போரிடுகின்ற ஒரு தாக்குதல் முன்னணியாக நீங்கள் திராவிட முன்னேற்றக் கழகத்தைக் கருதிக் கொள்ள வேண்டுமே” என்று பேசினார்.

மாநில சுயாட்சிக் கோரிக்கையை வலியுறுத்தி, அதற்கேற்ப இந்திய அரசியல் அமைப்புச் சட்டம் திருத்தி அமைக்கப்பட வேண்டும் என்பதை 1967 தேர்தல் அறிக்கை முதல் இன்று வரை தி.மு.கழகம் வலியுறுத்தி வருகிறது.

“மாநில உரிமைகளைப் பாதுகாத்திடும் முறையிலும் குறிப்பிடப்படாத மிச்ச அதிகாரங்கள் மத்திய அரசிடம் ஒப்படைக்கப்பட்டுள்ள முறையை மாற்றி அவை மாநிலங்களுக்குத் தரப்பட வேண்டும் என்பதற்காகவும் கழகம் பாடுபடுவதுடன் அந்த நோக்கத்துடன் இந்திய அரசியல் சட்டத்தைத் திருத்த வேண்டிய அவசியத்தை வலியுறுத்த விரும்புகிறது” என்று 1967 தேர்தல் அறிக்கை கூறியது.

இறுதிக்காலத்தில் மரணப் படுக்கையில் இருந்தபோதும், மாநில சுயாட்சிக்காகவே எழுதினார் அண்ணா. அதிகாரமற்ற முதலமைச்சர் பதவியில் தனக்கு மிகுப்சி இல்லை என்பதையும் அண்ணா சொன்னார்.

“வெற்றுத்தாளில் கூட்டாட்சி சார்புடையது எனக்கூறி நடைமுறையில் மத்திய அரசிற்கு மென்மேலும் அதிகாரங்களைக் குவித்துக் கொண்டிருக்கிற நமது அரசியல் சட்டத்தின் கீழியங்கும் ஒரு மாநிலத்திற்கு நான் முதலமைச்சர் என்பதில் சிறிதும் மகிழ்ச்சி அடையவில்லை” என்று எழுதினார்.

‘அண்ணாவின் உயில்’ என்று போற்றப்படும் கட்டுரை இது. அண்ணாவின் உயிலாக, உயிராக இருந்தது மாநில சுயாட்சிதான்!

மாநில அரசுகள் எந்த எந்த அதிகாரங்களைப் பெற்றிருக்க வேண்டும் என்பதையும், ஒன்றிய அரசிடம் எப்படிப்பட்ட அதிகாரங்களை ஒப்படைக்கலாம் என்பதையும் விவாதத்திற்குப் பயன்படும் வகையில் முதலமைச்சர் கலைஞரின் அரசால் இராஜமன்னார் குழு 1969 செப்டம்பர் 22 அன்று அமைக்கப்பட்டது. சென்னை உயர்நீதிமன்றத்தின் முன்னாள் நீதியரசராகவும், நான்காவது நீதிக்குழுவின் தலைவராகவும் இருந்தவர் மாண்புமிகு இராசமன்னார் அவர்கள். இக்குழுவில் சென்னைப் பல்கலைக் கழக முன்னாள் துணைவேந்தர் டாக்டர் ஏ.இலட்சுமணசாமி (ஆர்க்காடு இரட்டையர்களில் ஒருவர்), சென்னை உயர்நீதிமன்ற முன்னாள் தலைமை நீதியரசர் பி.சந்திரா ஆகியோர் இடம்பெற்று இருந்தார்கள். 27.5.1971 அன்று இராசமன்னார் குழு தனது அறிக்கையை அளித்தது. இந்தியாவிலேயே ஒரு மாநில அரசு, மாநில சுயாட்சிக்காக அமைத்த முதல் குழு இதுதான்.

16.4.1974 அன்று மாநில சுயாட்சித் தீர்மானம் தமிழகச் சட்டமன்றத்தில் முதல்வர் கலைஞரால் கொண்டு வரப்பட்டது.

வரலாற்றுச் சிறப்பு மிக்க அந்தத் தீர்மானம்:

“மாநில சுயாட்சி பற்றியும், இராசமன்னார் குழுவின் பரிந்துரைகள் பற்றியும் தமிழ்நாடு அரசின் கருத்துரைகளையும், இராசமன்னார் குழுவின் அறிக்கையையும் இப்பேரவை ஆய்வுக்கு எடுத்துக் கொண்டு; பல்வேறு மொழி, நாகரிகம், பண்பாடு, ஆசியவைகளைக் கொண்ட இந்திய நாட்டின் ஒருமைப்பாட்டைப் பேணிக் காக்கவும், பொருளாதார வளர்ச்சியை மேம்படுத்தவும், மக்களுடன் நெருங்கிய தொடர்புகொண்ட மாநில ஆட்சிகள் தடைமின்றிச் செயல்படவும் - மாநில சுயாட்சி பற்றியும் இராசமன்னார் குழுவின் பரிந்துரைகள் மீதும் தமிழ்நாடு அரசு அளித்திருக்கும் கருத்துரைகளை மத்திய அரசு ஏற்று மத்தியில் கூட்டாட்சி; மாநிலத்தில் சுயாட்சி கொண்ட உண்மையான கூட்டாட்சி முறையை உருவாக்கும் அடிப்படையில் இந்திய அரசியல் அமைப்புச் சட்டம் உடனடியாகத் திருத்தப்பட வேண்டும் என்று இப்பேரவை முடிவு செய்கிறது” -

- என்ற தீர்மானம் 20.4.1974 அன்று சட்டப்பேரவையிலும், 27.4.1974 அன்று மேலவையிலும் நிறைவேற்றியது.

அதுவரை அரசியல் கட்சிகளால் அரசியல் அரங்குகளில் ஒலித்த மாநில சுயாட்சிக் குரல், ஒரு மாநில அரசாங்கத்தால் சட்டமன்றத்தின் தீர்மானமாக நிறைவேற்றப்பட்டது. அத்தகைய பெருமை திராவிட முன்னேற்றக் கழகத்துக்கே உண்டு.

தி.மு.க.வால் மட்டுமே அன்று ஒலிக்கப்பட்ட மாநில சுயாட்சிக் குரல் இன்று பல்வேறு மாநிலங்களில் ஒலிக்கத் தொடங்கி இருப்பதைப் பார்க்கிறோம். இதுவும் கூடுதல் பலமாக அமைந்துள்ளது.

முன்பைவிட பா.ஜ.க. கூட்டணி ஆட்சியில் அதிகாரம் இப்போது மையப்படுத்தப் பட்டுள்ளது. ஆணவம் அதிகார மையம் ஆகி உள்ளது. எதேச்சதிகாரம் கோலோச்சுகிறது. ஒற்றைத் தன்மையாக ஒரே தன்மையாக ஆகி வருகிறது. அதே நேரத்தில், பா.ஜ.க. அரசு குழு வலிமை வாய்ந்த அரசும் ஆல். பலவீனமான அரசு. இந்தநிலையில் மாநில சுயாட்சியின் குரல் இந்தியக் குரலாக மாற வேண்டும்.

மலரட்டும் மாநில சுயாட்சி!

தோன்றட்டும் இந்தியக் கூட்டாட்சி!



“ஒரே நாடு ஒரே தேர்தல்” திட்டத்துக்கு கடும் எதிர்ப்பு எதிரொலி!

அனைத்துக் கட்சிகளுடன் பேச்சுவார்த்தை!

ஒன்றிய அமைச்சர் ராஜ்நாத் சிங் தலைமையில் குழு அமைப்பு!

புதுடெல்லி, செப். 21 - ஒன்றிய பா.ஜ.க. அரசின் “ஒரே நாடு ஒரே தேர்தல்” திட்டத்துக்கு கடும் எதிர்ப்பு எழுந்துள்ள நிலையில், அனைத்துக் கட்சிகளிடம் பேச்சு வார்த்தை நடத்த ஒன்றிய அமைச்சர் ராஜ்நாத் சிங் தலைமையில் 3 பேர் கொண்ட குழு அமைக்கப்பட்டுள்ளது.

ஒரே நாடு ஒரே தேர்தல் திட்டத்திற்கு காங்கிரஸ், தி.மு.க., சமாஜ்வாதி கட்சி, திருணாமுல் காங்கிரஸ், ராஷ்டிரிய ஜனதா தளம், இடதுசாரி கட்சிகள் உள் ளிட்ட பெரும்பான்மை கட்சிகள் அவைத்துட் எதிர்ப்பு தெரிவித்துள்ளன. ஒரே நாடு, ஒரே தேர்தல்

திட்டம் நடைமுறைக்கு சாத்தியமற்றது என்றும், கூட்டாட்சித் தத்துவத் திற்கு எதிரானது என்றும் கடும் எதிர்ப்பு எழுந் துள்ளது.

இந்நிலையில், இத்திட்டம் தொடர்பாக அனைத்து கட்சிகளிடமும் பேச்சு வார்த்தை நடத்த ஒன்றிய அமைச்சர் ராஜ்நாத் சிங், கிரண் ரிஜிஜு, அர்ஜுன் ராம் மெக்வால் ஆகி யோரை ஒன்றிய அரசு நிய மித்துள்ளது. மேலும் ஒரே நாடு ஒரே தேர்தல் திட்ட மசோதாவை நாடாளு மன்ற கூட்டுக் குழுவிற்கு அனுப்ப திட்டமிடப்பட்டுள்ளதாகவும் தகவல் வெளியாகியுள்ளது.



முதலமைச்சர் மு.க.ஸ்டாலின் அவர்களை நேற்று (20.9.2024) தலைமைச் செயலகத்தில், தமிழ்நாடு வசிக் வாரிய உறுப்பினராகத் தேர்வு செய்யப்பட்டுள்ள டாக்டர் அ. சுபேர் கான் சந்தித்து வாழ்த்துப் பெற்றார்.



வேலூர் மாவட்டம் - காட்பாடி காந்தி நகரில் வீட்டுவசதி மற்றும் நகர்ப்புற வளர்ச்சித் துறையின் சார்பில் காட்பாடி நகரமைப்பு சங்கத்திற்குச் சொந்தமான இடத்தில் ரூ.103.92 லட்சத்தில் கட்டப்பட்டுள்ள 24 புதிய கடைகளை நிர்வாகத்துறை அமைச்சர் துரைமுருகன் அவர்கள் திறந்து வைத்தார். இதில் மாவட்ட ஆட்சியர் வே.இரா. சப்புலெட்சுமி, நாடாளுமன்ற உறுப்பினர் டி.எம்.கதிர் ஆனந்த், மாநகர தி.மு.க. செயலாளர் ப.கார்த்திகேயன் எம்.எல்.ஏ., மாநகராட்சி மேயர் கனகாது ஆனந்த்முமார், துணை மேயர் எம்.சுனில்குமார், மண்டல குழுதலைவர் புஷ்பலதா, காந்திநகர் பகுதி செயலாளர் பரமசிவம், நகர கூட்டுறவு சங்க தலைவர் எம்.தேவசுந்தரம் மற்றும் கழக நிர்வாகிகள் கலந்து கொண்டனர்.

இராஜபாளையம் அருகே நச்சாடை தவிர்த்தருளிய சுவாமி

கோவிலுக்குச் சொந்தமான ரூ.20.66 கோடி மதிப்புள்ள நிலங்கள் மீட்பு!

இந்து சமய அறநிலையத் துறை நடவடிக்கை!

சென்னை, செப். 21 - நேற்று முன்தினம் (19.09.2024) விருதுநகர் மாவட்டம், இராஜபாளையம் வட்டம், தேவதானம், நச்சாடை தவிர்த்தருளிய சுவாமி திருக்கோயிலுக்குச் சொந்தமான ரூ. 20.66 கோடி மதிப்பிலான 103 ஏக்கர் 47 சென்ட் நன்செய் நிலங்கள் ஆக்கிர மிப்பாளர் களிடமிருந்து மீட்கப்பட்டு திருக்கோயில் வசம் சுவாதினம் பெறப்பட்டது.

விருதுநகர் மாவட்டம், இராஜபாளையம் வட்டம், தேவதானம், அருள்மிகு நச்சாடை தவிர்த்தருளிய சுவாமி திருக்கோயிலானது இந்து சமய அறநிலையத்துறையின் கட்டுப்பாட்டில் செயல் அலுவலர் மற்றும் பரம்பரை அறங்காவலரால் நிர்வாகம் செய்யப்பட்டு வருகிறது. இத்திருக்கோயிலுக்கு கோவிலார் கிராமத்தில் 103 ஏக்கர் 47 சென்ட் பரப்பளவுள்ள நஞ்சை நிலங்கள் தேவதானம், அம்மையப்பா விவசாய குத்தகைதாரர் கூட்டுறவு சங்கத் திற்கு குத்தகைக்கு விடப் பட்டிருந்தது. அச்சங்கத்தினர் நீண்ட காலமாக திருக்கோயிலுக்கு குத்தகை செலுத்தாத காரணத்தினால், மேற்படி குத்தகை யினை செலுத்தக் கோரி மதுரை மாவட்ட வருவாய் நீதிமன்றத்தில், வழக்குகள் தாக்கல் செய்யப்பட்டு, மதுரை வருவாய் நீதிமன்ற தனித்துறை ஆட்சியர் அவர்களால், 20.01.2015 அன்று வழங்கப்பட்ட உத்திரவில், குத்தகை பாக்கியை மூன்று மாத காலத்திற்குள் செலுத்தத் தவறும்பட்சத்தில் தபசில் சொத்திலிருந்து எதிர்மனுதாரர்கள் வெளியேற்றப்படுவர் என உத்தரவு பிறப்பிக்கப்பட்டது.

மேற்படி உத்தரவினை எதிர்ந்து, அம்மையப்பா விவசாய குத்தகைதாரர் கூட்டுறவு சங்கத்தின் சார்பில் ஸ்ரீவில்லிபுத்தூர் மாவட்ட முதன்மை நீதிமன்றத்தில் தாக்கல் செய்யப்பட்ட கிராய்வு மனுவின் மீது 11.08.2021 அன்று பிறப்பிக்கப்பட்ட உத்தரவில், குத்தகை பாக்கியில் 50% தொகையினை வைப்பீடு (டெபாசிட்) செய்து வழக்கினை தொடர உத்திரவிடப்படும், இது தொடர்பாக மேற்படி எதிர்மனுதாரர்களுக்கு இத்திருக்கோயில் செயல் அலுவலரால் பல முறை அறிவிப்புகள் அனுப்பப்பட்டும் எதிர்மனுதாரர்களால் வைப்பீடு ஏதும் செலுத்தப்படவில்லை.

இந்நிலையில் இந்து சமய அறநிலையத்துறை மதுரை மண்டல இணை ஆணையர் அவர்களின் உத்தரவின்படியும், மேற்படி திருக்கோயில்

திருமதி டி.வள்ளித் தலைமையில் காவல்துறை மற்றும் வருவாய்துறை அலுவலர்கள் ஆகியோரின் உதவியுடன் திருக்கோயிலுக்குச் சொந்தமான 103 ஏக்கர் 47

சென்ட் பரப்பளவுள்ள நன்செய் நிலம் ஆக்கிரமிப்பிலிருந்து மீட்கப்பட்டு, திருக்கோயில் வசம் சுவாதினம் எடுக்கப்பட்டது. மேற்படி சொத்தின் மதிப்பு தற்போ

தைய சந்தை மதிப்பு ரூ. 20.66 கோடியாகும்.

இந்நிகழ்வின் போது தனி வட்டாட்சியர்கள் (ஆலய நிலங்கள்) க.மாரிமுத்து (மதுரை), ச.க. சிவக்குமார் (விருதுநகர்), திருக்கோயில் பரம்பரை அறங்காவலர் துரை. ரத்னகுமார், செயல் அலுவலர் திருமதி க.கலா ராணி மற்றும் சிறப்பு பணி செயல் அலுவலர்கள், ஆய்வு வர்கள் மற்றும் திருக்கோயில் பணியாளர்கள் உடனிருந் தனர்.

2 ஆம் இடம் நினைவேந்தல்

செப். 21
2024

செ.பட்டி, இரா.முத்தையா

M.Sc., Ex.MP, MLA

அவர்களை வணங்குகிறோம்...

என்றும் உங்களின் நீங்கா நினைவுகளுடன்

P.மூர்த்தி B.A., உயர்திரு. கோ.தளபதி

மதுரை மாநகர் மாவட்ட கழக செயலாளர்

மு.மணிமாறன்

மதுரை தெற்கு மாவட்ட கழக செயலாளர்

V.சுவிதா விமல் MC, B.Com.,

மேற்கு மண்டல தலைவர்-மதுரை மாநகராட்சி